

ಪಾಸ್ಕಾ ಕಾಳಾಚೊ ಪಾಂಚ್ಚೊ ಆಯ್ತಾರ್  
28, ಎಪ್ರಿಲ್ 2024

ಮೊಗಾಚ್ಯಾಂನೊ, ಜೆಜುಚ್ಯಾ ಪುನರ್ ಜಿವಂತ್ಪಣಾಚ್ಯಾ ಹ್ಯಾ ಭಾಗಿ ದಿಸಾ, ಜೆಜುಚ್ಯಾ ಪಾಸ್ಕಾಂಚೊ ಮಿಸ್ತೆರ್ ನಿಯಾಳುಂಕ್ ಆನಿ ಸಂಭ್ರಮುಂಕ್ ಏಕ್ ಕುಟುಂಬ ಜಾವ್ನ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್ ಸ್ತುತಿ "ಜೆಜು ಕ್ರಿಸ್ತಾ ಥಂಯ್ ಭಾವಾರ್ಥಾನ್ ಜಿಯೆಲ್ಯಾರ್ ಯಥೇಶ್ಟ್ ಫಳ್ ದಿಂವ್ಕ್ ಸಕ್ತಾಂವ್ ಮ್ಹಳ್ಳೊ ಸಂದೇಶ್ ದಿತಾ". ಭಾವಾರ್ಥ್ ದೆವಾಚೆಂ ದೆಣೆಂ. ಆಮ್ಚ್ಯಾ ಜಿವಿತಾಚ್ಯೆ ಹರೆಕ್ ಘಡಿಯೆ ದಾಕ್ವಾಲ್ ಜಾವ್ನಾಸ್ಚ್ಯಾ ಜೆಜು ಥಂಯ್ ಥಿರ್ ರಾವುಂಕ್ ಜಾಯ್. ಜೆಜು ಕ್ರಿಸ್ತಾ ಥಂಯ್ ಜಿಯೆಂವ್ಚೊ ಹರೆಕ್ಲೊ ತಾಚ್ಯೆ ಜಿಣಿಯೆಂತ್ ಮೋಗ್, ಸಂತೊಸ್, ಶಾಂತಿ, ಭಗ್ನಣೆಂ, ದಯಾ ಅಸಲಿಂ ಮೌಲ್ಯಾಂ ಫಳಾಭರಿತ್ ಕರ್ನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ. ಕ್ರತ್ಯಾಂ. 9:26-31  
ಅಂತರ್ಗೀತ್ : ಕೀರ್ತನ್ 21  
ದುಸ್ರೆಂ ವಾಚಪ್ : 1 ಜುವಾಂವ್ 3:18-24  
ಸುವಾರ್ತಾ : ಜುವಾಂವ್ 15:1-8

ಮಿಸಾಚೆಂ ಗಿತಾಂ

ಪ್ರವೇಶ್ : A 58  
ಭೆಟೊವ್ಣಿ : C 73  
ಕುಮ್ಗಾರ್ : D 74  
ನಿರ್ಗಮನ್ : K 8

ಪಾಸ್ಕಾ ಕಾಳಾಚೊ ಪಾಂಚ್ವೊ ಆಯ್ತಾರ್  
28, ಎಪ್ರಿಲ್ 2024

ಮೊಗಾಚ್ಯಾಂನೊ, ಜೆಜುಚ್ಯಾ ಪುನರ್‌ಜಿವಂತ್ಪಣಾಚ್ಯಾ ಹ್ಯಾ ಭಾಗಿ ದಿಸಾ, ಜೆಜುಚ್ಯಾ ಪಾಸ್ಕಾಂಚೊ ಮಿಸ್ತೆರ್ ನಿಯಾಳುಂಕ್ ಆನಿ ಸಂಭ್ರಮುಂಕ್ ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ “ಜೆಜು ಕ್ರಿಸ್ತಾ ಥಂಯ್ ಭಾವಾರ್ಥಾನ್ ಜಿಯೆಲ್ಯಾರ್ ಯಥೇಶ್ಟ್ ಫಳ್ ದಿಂವ್ಕ್ ಸಕ್ತಾಂವ್ ಮ್ಹಳ್ಳೊ ಸಂದೇಶ್ ದಿತಾ”. ಭಾವಾರ್ಥ್ ದೆವಾಚೆಂ ದೆಣೆಂ. ಆಮ್ಚ್ಯಾ ಜಿವಿತಾಚ್ಯೆ ಹರೆಕ್ ಘಡಿಯೆ ದಾಕ್ವಾಲ್ ಜಾವ್ನಾಸ್ಚ್ಯಾ ಜೆಜು ಥಂಯ್ ಥಿರ್ ರಾವುಂಕ್ ಜಾಯ್. ಜೆಜು ಕ್ರಿಸ್ತಾ ಥಂಯ್ ಜಿಯೆಂವ್ಚೊ ಹರೆಕ್ಲೊ ತಾಚ್ಯೆ ಜಿಣಿಯೆಂತ್ ಮೋಗ್, ಸಂತೊಸ್, ಶಾಂತಿ, ಭಗ್ನಣೆಂ, ದಯಾ ಅಸಲಿಂ ಮೌಲ್ಯಾಂ ಫಳಾಭರಿತ್ ಕರ್ನ್ ಜಿಯೆಂವ್ಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ. ಕ್ರತ್ಯಾಂ. 9:26-31  
ಅಂತರ್‌ಗೀತ್ : ಕೀರ್ತನ್ 21  
ದುಸ್ರೆಂ ವಾಚಪ್ : 1 ಜುವಾಂವ್ 3:18-24  
ಸುವಾರ್ತಾ : ಜುವಾಂವ್ 15:1-8

ಮಿಸಾಚಿಂ ಗಿತಾಂ

ಪ್ರವೇಶ್ : A 58  
ಭೆಟೊವ್ಣಿ : C 73  
ಕುಮ್ಗಾರ್ : D 74  
ನಿರ್ಗಮನ್ : K 8



ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ಭಾವಾರ್ಥಿ ಜಿವಿತ್ ಫಳಾಭರಿತ್ ಕರುಂಕ್ ಸರ್ಗಿಂಚ್ಯಾ ಬಾಪಾ ಸಮೊರ್ ಆಮ್ಚೊ ಗರ್ಜೊ ದವರ್ಯಾಂ.

1. ಮೊಗಾಳಾ ಬಾಪಾ, ಪವಿತ್ ಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ ತಾಂಚೆ ತಾಬೆನ್ ದಿಲ್ಲೆ ಕ್ರಿಸ್ತಿ ಪರ್ಜೆಕ್ ಖರಾ ಭಾವಾರ್ಥಾನ್ ಎಕ್ವಟಾನ್ ಸಾಂಬಾಳ್ಚೊ, ಯಥೇಷ್ಟ್ ಫಳ್ ದಿಂವ್ಚೆ ವ್ಯಕ್ತಿ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್ : ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚೊ ರಾಜಕೀಯ್ ಮುಖೆಲ್ಯಾಂನಿ ತಾಂಚೆ ಜವಾಬ್ದಾರಿ ಸಮ್ಜುನ್ ಶಾಂತಿ-ಸಮಾಧಾನಾಚೆಂ ಎಕ್ವಟಿತ್ ರಾಷ್ಟ್ರ ಬಾಂದುನ್ ಹಾಡುಂಕ್ ತಾಂಚೆ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚೊ ಪಿಡೆಸ್ತ್ ಆನಿ ಪ್ರಾಯೆಸ್ತ್ ಭಾವಾಂ-ಭಯ್ಲಿಂಕ್ ತುಜೊ ಸಾಂಗಾತ್ ದಿ. ಕುಡಿಚ್ಯಾ ಆನಿ ಮಾನಸಿಕ್ ಅನ್ವಾರಾಂ ಧಾವ್ನ್ ನಿವಾರ್ನ್, ಭರ್ವಸ್ಯಾಚೆಂ ಜಿವಿತ್ ಜಿಯೆಂವ್ಕ್ ತುಜೊ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚೊ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಖರಿ ಭಾವಾರ್ಥಿ ಜಿಣಿ ಜಿಯೆವ್ನ್, ತುಜ್ಯಾ ಪುತಾ ಕ್ರಿಸ್ತಾಚೆ ಪಾಟ್ಲಾವ್ದಾರಿ ಜಾವ್ನ್, ಪುಡ್ಲೆ ತಾಂಚೆ ಜಿಣಿಯೆಂತ್ ಬರೆಂ ಫಳ್ ದಿಂವ್ಚೆ ವ್ಯಕ್ತಿ ತಾಂಕಾಂ ಕರ್ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ಚ್ಯಾ ಸರ್ವ್ ಮುಖೆಲ್ಯಾಂಕ್ ಎಕ್ವಟಾಚೆಂ ಹಾತೆರಾಂ ಕರ್ನ್ ತಾಂಚೊ ಮಿಸಾಂವ್ ವಾವ್ರ್ ಫಳಾಭರಿತ್ ಕರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಆಮ್ಚೊ ಕ್ರಿಸ್ತಿ ಜಿಣಿಯೆಂತ್ ತುಜ್ಯಾ ಪುತಾ ಜೆಜು ಕ್ರಿಸ್ತಾಚೆಂ ಮೌಲ್ಯಾಂ ಭಾವಾರ್ಥಾನ್ ಜಿಯೆವ್ನ್, ತಾಕಾ ಸಾಕ್ಸ್ ಜಾಂವ್ಚೆಂ ಜಿವಿತ್ ಜಿಯೆಂವ್ಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್ : ಮೊಗಾಳಾ ಬಾಪಾ, ಆಮ್ಚಿಂ ಮಾಗ್ಣಿಂ ತುಂ ದಯೆನ್ ಸ್ವೀಕಾರ್ ಕರ್. ಆಮಿ ಸರ್ವಾಂನಿ ಕ್ರಿಸ್ತಾ ಥಂಯ್ ಭಾವಾರ್ಥಾನ್ ಎಕ್ವಟಾನ್ ಜಿಯೆಂವ್ಕ್ ಶೆಂಬೊರ್ ವಾಟ್ಲಾಂನಿ ಫಳ್ ದಿಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್. ಕ್ರಿಸ್ತಾ ಆಮ್ಚೊ ಸೊಮ್ಯಾ ವರ್ವಿಂ.

ವಾಟೆರ್ ಆಸ್ತಾಂ ಸೊಮಿ ಸಾವ್ಲಾಕ್ ಕಸೊ ದಿಷ್ಟಿಕ್ ಪಡ್ಲೊ ತೆಂ ಬಾರ್ನಾಬಾಸಾನ್ ಸಾಂಗ್ಲೆಂ.

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಧ. ಕೃ. 9:26-31

ಸಾವ್ಲ್ಯಾ ಜೆರುಸಾಲೆಮಾಕ್ ಪಾವ್ತಚ್, ತಾಣೆಂ ಶಿಸಾಂ ಸಾಂಗಾತಾ ಮೆಳುಂಕ್ ಪ್ರಯತನ್ ಕೆಲೆಂ; ಪುಣ್ ತೆ ಸಕ್ಕಡ್ ತಾಕಾ ಭಿಯೆತಾಲೆ. ಕಿತ್ಯಾಕ್ ತೊ ನಿಜಾಕ್ಯೊ ಶಿಸ್ ಮ್ಹಣ್ ಸತ್ಮಾನುಂಕ್ ಪಾಟಿಂ ಸರ್ತಾಲೆ. ತವಳ್ ಬಾರ್ನಾಬಾಸಾಕ್ ತಾಕಾ ಧರ್ಮಾದುತಾಂ ಸರ್ಶಿಂ ವ್ಹೆಲೊ ಆನಿ ಆಪ್ಲೆ ವಾಟೆರ್ ಆಸ್ತಾಂ ಕಶೆಂ ತಾಣೆಂ ಸೊಮಿಯಾಕ್ ದೆಖ್ಲೊ ಆನಿ ಸೊಮಿ ತಾಚೆ ಲಾಗಿಂ ಉಲಯ್ಲೊ ಆನಿ ಕಿತ್ಲ್ಯಾ ಧೈರಾನ್ ದಾಮಾಸ್ಕಾಂತ್ ಜೆಜುಚೆ ನಾಂವಿಂ ಸುವಾರ್ತಾ ತಾಣೆಂ ಪರ್ಗಟ್ ಕೆಲಿ, ಹೆಂ ಸಗ್ಳೆಂ ತಾಣೆಂ ತಾಂಕಾಂ ಸಾಂಗ್ಲೆಂ. ಉಪ್ರಾಂತ್ ಸಾವ್ಲ್ಯಾ ತಾಂಚೆ ಸವಂ ರಾವ್ಣೊ ಆನಿ ಜೆರುಸಾಲೆಮಾಂತ್ ಸಗ್ಳ್ಯಾನ್ಯೊ ವಚುನ್ ಸೊಮಿಯಾಚೆ ನಾಂವಿಂ ಧೈರಾನ್ ಪ್ರಸಂಗ್ ಕರಿಲಾಗ್ಲೊ. ಗ್ರೇಕ್ ಭಾಸ್ ಉಲಯ್ತಲ್ಯಾ ಜುದೆವಾಂಲಾಗಿಂಯೊ ತೊ ಉಲಯ್ಲೊ ಆನಿ ತರ್ಕಾಕ್ ರಾವ್ಣೊ. ಪುಣ್ ತಾಂಣಿಂ ತಾಕಾ ಜಿವೆಶಿಂ ಮಾರುಂಕ್ ಆಲೋಚನ್ ಕೆಲಿ. ಹಿ ಖಬರ್ ಭಾವಾಂಕ್ ಕಳಿತ್ ಜಾತಚ್, ತಾಂಣಿಂ ಸಾವ್ಲಾಕ್ ಸೆಜಾರೇಯಾ ಪರ್ಯಾನ್ ಪಾಯ್ಲೊ ಆನಿ ಥಂಯ್ ಥಾವ್ನ್ ತಾಕಾ ತಾರ್ಸಾಕ್ ಧಾಡ್ಲೊ.

ತ್ಯಾ ವೆಳಾರ್ ಅಖ್ಯಾ ಜುದೇಯಾಂತ್, ಗಾಲಿಲೆಯಾಂತ್ ಆನಿ ಸಾಮಾರಿಯಾಂತ್ ಪವಿತ್ರ್ ಸಭೆಕ್ ಶಾಂತಿ ಮೆಳ್ಳಲಿ. ದೆವಾಚೆ ಭಿರಾಂತಿನ್ ತಿ ಭರೊನ್ ಆಸ್ತಾಂ, ಪವಿತ್ರ್ ಅತ್ಮ್ಯಾಚೆ ಮಜತೆನ್ ತಿ ವಾಡತ್ ಆನಿ ಚಡತ್ ವೆತಾಲಿ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 21:26b-27, 28+30, 31-32

ಶ್ಲೋಕ್: ವ್ಹಡ್ ಸಭೆಂತ್, ಸರ್ವೆಸ್ಪರಾ, ಹಾಂವ್ ತುಜಿ ಸ್ತುತಿ ಕರ್ತಲೊಂ.

ಕೀ. 21:26a

ವಾ

ಸರ್ವೆಸ್ಪರಾಕ್ ಜೈ, ಜೈ!

1. ತುಜಿ ಸ್ತುತಿ ಕರ್ತಲ್ಯಾಂ ಹುಜಿರ್ ಮ್ಹಜ್ಯೊ ಆಂಗೊವ್ಚೊ ಹಾಂವ್ ಪಾಳ್ತಲೊಂ, ಗರೀಬಾಂ ಜೆವ್ನ್-ಖಾವ್ನ್ ಧಾದೊಶಿ ಚಾತಲಿಂ. ಸರ್ವೆಸ್ಪರಾಕ್ ಸೊಧ್ತಾತ್ ತಿಂ ತಾಕಾ ನಾಂವಾಡ್ತಲಿಂ— ತಾಂಚೆಂ ಕಾಳ್ಜಾಂ ಶಾಂತಿನ್ ಜಿಯೊಂ ಸದಾಂಕಾಲ್.
2. ಸಗ್ಳೆ ಪ್ರಿಥುಮೆಚೊ ಲೋಕ್ ಜಾಗೊ ಜಾವ್ನ್ ತಾಚ್ಯೆಶಿಂ ಪರ್ತುತಲೊ, ಹೆರ್ ರಾಷ್ಟ್ರಾಂ ಮಧ್ಲಿಂ ಜನಾಂಗಾಂ ತಾಚ್ಯಾ ಪಾಂಯಾಂ ಪಡ್ತಲಿಂ. ವ್ಹಯ್, ಸಂಸಾರಾಂತ್ಲೆ ವ್ಹಡ್ ವ್ಹಡ್ ಮನಿಸ್ ತಾಕಾ ಪಾಂಯಾಂ ಪಡ್ತಲೆ, ಜೀವ್ ವಾಟಾಂವ್ಕ್ ತಾಂಕಾನಾಸ್ತಾಂ ಫೊಂಡಾಕ್ ಲಾಗಿಂ ಜಾಲ್ಲೆ ತಾಕಾ ಮಾನ್ ಬಾಗಾಯ್ತಲೆ.
3. ಹಾಂವ್‌ಯೊ ತಾಚ್ಯೆ ಪಾಸತ್ ಜಿಯೆತಲೊಂ, ಮ್ಹಜಿಂ ಭುರ್ಗಿಂ-ಬಾಳಾಂ ತಾಚಿ ಸೆವಾ ಕರ್ತಲಿಂ, ಫುಡ್ಲೆ ಪಿಳ್ಗೆಕ್ ಸರ್ವೆಸ್ಪರಾಚಿ ಖಬರ್ ಪರ್ಗಟ್ತಲಿಂ; ಆಜೂನ್ ಜಲ್ಮನಾತ್ಲೆ ಪರ್ಜೆಕ್ ತಾಚೆಂ ಬರೆಪಣ್ ಗಾಜಯ್ತಲಿಂ, “ಹೆಂ ಸಗ್ಳೆಂ ಕೆಲಾಂ ಸರ್ವೆಸ್ಪರಾನ್!”—ಅಶೆಂ ಮ್ಹಣ್ತಲಿಂ.



### ದುಸ್ರೆಂ ವಾಚಪ್

ಹೊಚ್ ತಾಚೊ ಉಪದೆಸ್: ತಾಚ್ಯಾ ಪುತಾ ಜೆಜು ಕ್ರಿಸ್ತಾಚೆರ್ ಆಮಿ ಭಾವಾರ್ಥ್ ದವರ್ಚೊ  
ಆನಿ ಎಕಾಮೆಕಾಚೊ ಆಮಿ ಮೋಗ್ ಕರ್ಚೊ.

ಸಾಂ. ಜುವಾಂವ್ಚ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

1 ಜು. 3:18-24

ಮ್ಹಜ್ಯಾ ಪ್ರಿತಿ ಮೊಗಾಚ್ಯಾ ಭುರ್ಗ್ಯಾಂನೋ,

ಖಾಲಿ ಉತ್ರಾನ್ ವಾ ಜಿಬೆನ್ ಆಮಿ ಮೋಗ್ ಕರ್ಚೊ ನ್ಹಯ್; ಬಗರ್ ಯಥಾರ್ಥ್‌ಪಣಿಂ  
ಆನಿ ಕರ್ನೆನ್ ಆಮಿ ತೊ ದಾಖೊಂವ್ಕ್ ಜಾಯ್.

ಅಶೆಂ ಆಮಿ ಸತಾಚೆ ಮನಿಸ್ ಮ್ಹಣ್ ಆಮ್ಕಾಂ ಸಮ್ಜತಲೆಂ. ಹಾಚೆ ವರ್ವಿಂಚ್ ದೆವಾ  
ಹುಜಿರ್ ಆಮಿ ಸಮಾಧಾನಾನ್ ಆಸ್ತಲ್ಯಾಂವ್. ಆಮ್ಚ್ಯಾ ಅಂತಸ್ಕರ್ನಾನ್ ಆಮ್ಚೆರ್ ಗುನ್ಯಾಂವ್  
ಮಾಂಡ್ಲ್ಯಾರ್ಯೊ ಸರ್ವ್ ಸಂಗಿ ಜಾಣಾ ಆಸ್ಲೆಲೊ ದೇವ್ ಆಮ್ಚ್ಯಾ ಅಂತಸ್ಕರ್ನಾಚ್ಯಾಕ್‌ಯೊ  
ವರ್ತೊ ಮ್ಹಣ್ ಆಮಿ ಸಮ್ಜುಂಕ್ ಜಾಯ್. ಮೊಗಾಚ್ಯಾಂನೋ, ಆಮ್ಚೆಂ ಅಂತಸ್ಕರ್ನ್ ಆಮ್ಚೆ  
ವಿರೋಧ್ ತೀರ್ಪ್ ದೀನಾ ಜಾಲ್ಯಾರ್, ದೆವಾ ಸಮೊರ್ ಆಮಿ ಪಾತ್ಯೆಣೆನ್ ಫುಡೆಂ ಸರುಂಕ್  
ಸಕ್ತಲ್ಯಾಂವ್. ತಾಚೆ ಉಪದೆಸ್ ಪಾಳ್ ತಾಕಾ ಮಾನ್ವತಾ ತಸಲೆಂ ಆಮಿ ಕರ್ತಾಂವ್ ಜಾಲ್ಲ್ಯಾನ್  
ಜೆಂ ಕಿತೆಂ ಆಮಿ ಮಾಗ್ತಾಂವ್ ತೆಂ ತಾಚೆ ಥಾವ್ನ್ ಆಮ್ಕಾಂ ಮೆಳ್ತಲೆಂ. ತಾಚ್ಯಾ ಪುತಾ ಜೆಜು  
ಕ್ರಿಸ್ತಾಕ್ ಆಮಿ ಸತ್ಮಾನುನ್ ತಾಣೆಂ ಫರ್ಮಾಯ್ಲಾಂ ತ್ಯಾ ಪ್ರಕಾರ್ ಎಕಾಮೆಕಾಚೊ ಮೋಗ್  
ಕರಿಜೆ, ಹೊಚ್ ತಾಚೊ ಉಪದೆಸ್. ತಾಚೆ ಉಪದೆಸ್ ಪಾಳ್ತಲೆ ಸಕ್ತಡ್ ತಾಚೆ ಥಂಯ್  
ಜಿಯೆತಾತ್ ಆನಿ ತೊ ತಾಂಚೆ ಥಂಯ್ ಜಿಯೆತಾ. ತಾಣೆಂ ಆಮ್ಕಾಂ ದಿಲಾ ತ್ಯಾ ಪವಿತ್ರ್  
ಅತ್ಮಾಚ್ಯಾ ದೆಣ್ಯಾ ವರ್ವಿಂ ದೇವ್ ಆಮ್ಚೆ ಥಂಯ್ ಜಿಯೆತಾ ಮ್ಹಣ್ ಆಮಿ ಜಾಣಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜು. 15:4a, 5b

ಸರ್ವೆಸ್ಪರಾಕ್ ಜೈ, ಜೈ!

ತುಮಿ ಮ್ಹಜ್ಯೆ ಸವೆಂ ಎಕ್ವಟಾನ್ ರಾವಾ, ತೆದ್ನಾ ಹಾಂವ್‌ಯೊ

ತುಮ್ಚ್ಯೆ ಸವೆಂ ಎಕ್ವಟಾನ್ ರಾವ್ತಲೊಂ, ಮ್ಹಣ್ತಾ ಸೊಮಿ;

ಮ್ಹಜ್ಯೆ ಸವೆಂ ರಾವ್ತಾ ತೊ ಯಥೇಷ್ಟ್ ಫೊಳ್ ದಿತಾ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಜೊ ಕೊಣ್ ಮ್ಹಜ್ಕೆ ಸವೆಂ ರಾವ್ತಾ ಆನಿ ಜಾಚ್ಯೆ ಸವೆಂ ಹಾಂವ್ ರಾವ್ತಾಂ, ತೊ ಯಥೇಷ್ಟ್ ಪೊಳ್ ದಿತಾ.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 15:1-8

ತ್ಯಾ ವೆಳಿಂ, ಜೆಜುನ್ ಆಪ್ಲ್ಯಾ ಶಿಸಾಂ ಲಾಗಿಂ ಮ್ಹಳೆಂ: “ಹಾಂವ್ ಖರಿ ದಾಕ್ಟಾಲ್ ಆನಿ ಮ್ಹಜೊ ಬಾಪ್ ತೊಟಾಮಾಲಿ. ಮ್ಹಜೇ ಥಂಯ್ ಆಸುನ್ ಪೊಳ್ ದೀನಾತ್ಲೆಂ ಹರೇಕ್ ಫಾಂಟೊ ತೊ ಕಾತರ್ನ್ ಫಾಲ್ತಾ ಆನಿ ಪೊಳ್ ದಿತಾ ತೊ ಹರೇಕ್ ಫಾಂಟೊ ಚಡ್ ಪೊಳ್ ತಾಣೆಂ ದಿವ್ಚೆ ಖಾತಿರ್ ಸವರ್ನ್ ಬೆಂಡ್ತಾ. ತುಮಿ ಜಾಲ್ಯಾರ್ ಹಾಂವ್ ತುಮ್ಚೆ ಲಾಗಿಂ ಉಲಯ್ಲಾಂ ತ್ಯಾ ಉತ್ರಾಂ ಮಾರಿಫತ್ ಎದೊಳ್‌ಚ್ ಬೆಂಡುನ್ ನಿತಳ್ ಕೆಲ್ಲ್ಯಾ ಫಾಂಟ್ಯಾಂಬರಿ ಜಾಲ್ಯಾತ್. ತುಮಿ ಮ್ಹಜೇ ಥಂಯ್ ಎಕ್ವಟಾನ್ ರಾವಾ. ತೆದ್ನಾ ಹಾಂವ್ ತುಮ್ಚೆ ಥಂಯ್ ಎಕ್ವಟಾನ್ ರಾವ್ತೊಂ. ಜಶೆಂ ಏಕ್ ಫಾಂಟೊ ವಾಲಿ ಥಂಯ್ ಏಕ್ ಜಾವ್ನ್ ರಾವ್ಲ್ಯಾ ಖರಿತ್ ಪೊಳ್ ದಿಂವ್ಕ್ ಸಕನಾ, ತಶೆಂಚ್ ಮ್ಹಜೇ ಥಂಯ್ ಏಕ್ ಜಾವ್ನ್ ರಾವ್ಲ್ಯಾ ಖರಿತ್ ತುಮಿಯೊ ಪೊಳ್ ದಿಂವ್ಕ್ ಸಕನಾತ್. ವ್ಹಯ್, ಹಾಂವ್ ದಾಕ್ಟಾಲ್, ತುಮಿ ಫಾಂಟೆ; ಜೊ ಕೊಣ್ ಮ್ಹಜೆ ಥಂಯ್ ರಾವ್ತಾ ಆನಿ ಜಾಚೆ ಥಂಯ್ ಹಾಂವ್ ರಾವ್ತಾಂ, ತೊ ಯಥೇಷ್ಟ್ ಪೊಳ್ ದಿತಾ. ಕಿತ್ಯಾಕ್ ಮ್ಹಜೆವಿಣೆಂ ತುಮಿ ಕಾಂಯ್ಚ್ ಕರುಂಕ್ ಸಕನಾತ್. ಮ್ಹಜೇ ಥಂಯ್ ರಾವನಾತ್ಲಲ್ಯಾಕ್ ಫಾಂಟ್ಯಾಂಬರಿ ಕಾತರ್ನ್ ಉಡಯ್ತಲೆ ಆನಿ ತೊ ಸುಕೊನ್ ವೆತಲೊ. ತಸಲೆ ಸುಕೆ ಫಾಂಟೆ ಆರಾಯ್ತಾತ್ ಆನಿ ಉಜ್ಯಾಂತ್ ಫಾಲ್ತ್ ಲಾಸ್ತಾತ್. ತುಮಿ ಮ್ಹಜೇ ಥಂಯ್ ರಾವ್ತಾತ್ ಜಾಲ್ಯಾರ್ ಆನಿ ಮ್ಹಜಿಂ ಉತ್ರಾಂ ತುಮ್ಚೆ ಥಂಯ್ ರಾವ್ತಿತ್ ಜಾಲ್ಯಾರ್, ತುಮ್ಕಾಂ ಜಾಯ್ ಜಾಲ್ಲೆಂ ಕಿತೆಯೊ ತುಮಿ ಮಾಗ್ಯೆತ್, ತುಮ್ಕಾಂ ತೆಂ ಮೆಳ್ತಲೆಂ. ತುಮಿ ಯಥೇಷ್ಟ್ ಪೊಳ್ ದೀವ್ನ್ ಮ್ಹಜೆ ಶಿಸ್ ಮ್ಹಣ್ ದಾಖೊವ್ನ್ ದಿಲ್ಲ್ಯಾಂತ್ ಮ್ಹಜ್ಯಾ ಬಾಪಾಚಿ ಮಹಿಮಾ ಪರ್ಗಟ್ ಜಾತಾ.”